



முகம் வற்றிவி  
2. ண்டி



# வேதாகமத்தின் மாபெரும் சத்தியங்கள்

## பாடம் # 15

### நரகம் பற்றின உண்மை

**உங்கள் கவனத்திற்கு :** ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.



ஒன்று நாம் நரகத்தை குறித்து தியானிக்கலாம்.  
மனித ஆத்மாவைக் குறித்து, அது மரிக்கிறது என்றும், மரணத் தீர் குப்பின் அது ஜீவிப்பது இல்லை  
(அ) அதற்கு ஜீவன் இல்லை என்றும் ஆராய்ந்து அறிந்தோம்.

அதைத் தொடர்ந்து இன்று, நரகம் என்றால் என்ன ?.... என்று ஆராயலாம்.  
☞ பொதுவாக, நரகம் என்பது தண்டனைக்காக தேவனால் ஏற்படுத்தப்பட்ட அக்கனி ஸ்தலம் என்றும், அங்கு மரிக்காத ஆத்மாக்கள் நித்திய காலத்திற்கும் வாதிக் கப் படுவதாக எல்லா மதத் தினரும் நம்புகிறார்கள்.

☞ இது தேவனால் உண்டாக் கப் பட் ட ஏற் பாடு என்றும், தேவனே நரகத்தை உருவாக்கினார் என்றும் நம்பப்படுகிறது.

☞ மேலும், பிசாக "நரகத்தின் அதிகாரி" என்றும், அவர் நரகத்திலிருந்தாலும் அதின் அக்கினியை எதிர்க்கும் சக்தி கொண்டவராக வீட்டில் இருப்பது போல் நரகத்தில் சுகமாக இருக்கிறார் என்றும் நம்பப்படுகிறது.

☞ இவையனைத்தும் அநேக "தேவனுடைய மனிதர்களால்" புத்தகத்திலும், நாவல்களிலும், மாத பத்திரிக்கைகளிலும், தத்துவபுரமாக சித்தரிக்கப்பட்டுள்ளது. இவர்கள் நரகத்தை பற்றி "தரிசனம்" கண்டதாகவும் அல்லது "ஆவியில்" நரகத்திற்கு சென்று பார்த்ததாகவும் கூறுகிறார்கள். இதை குறித்த பிரபலமான சில பு கைப் பட காட்சிகளும்,

☞ "பரலோகத்தின் வாசல் மற்றும் நரகத்தின் அக்கினி" என்ற தலைப்பில் வெளியாகியுள்ளது. சமீபத்தில் கூட போதகர் ஒருவர் "நரகத்தின் சத்தம்" என்ற ஒலி நாடாவை வெளியிட்டார். அது சைபீரிய சுரங்கத்தின் ஆழங்களில் பதிவு செய்யப்பட்டது என்றும், ஆயிரமாயிரமானவர்கள் சித்திரவதை படும் சத்தத்தையும் அதில் பதிவு செய்யப்பட்டுள்ளது என்றும், இவையனைத்தும் சித்திரவதை படும் ஆயிரமாயிரமான ஆத்மாக்களின் சத்தங்கள் என்றும் கூறுகிறார்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

மேலும், "நீங்கள் நம்பவில்லை என்றால் மரித்து...பின் போய் பாருங்கள்"  
என்றும் அந்த போதகர் கூறியுள்ளார்.

### இவையனைத்தும் உண்மையா...? தேவனுடைய வசனங்கள் இவைகளை போதிக்கிறதா...?

☞ இந்த காரியத்தை குறித்த வசனங்களை ஆராயவதற்கு முன்பு,  
நீதி மன்றத்தில் நடந்த ஒரு சிறு சம்பவத்தை காணலாம் -

☞ அங்கு நகை திருட்டு குற்றத்திற்கான நியாயத்தீர்ப்பு நடந்து கொண்டிருந்தது,  
அதை இருவர் அமர்ந்து கவனித்துக் கொண்டிருந்தனர்.

ஒருவர் அந்தக் குற்றத்திற்கான தண்டனை "சாகும்வரை தூக்கிலிடப்பட வேண்டும்" என்ற  
கருத்தை முன்வைத்தார்.

அதற்கு மற்றவர் அதிர்ச்சியடைந்து - "இது முட்டாள் தனமாக உள்ளது,  
அப்படி செய்தால் அது அநீதி அல்லவா, அவர் கொலை ஏதும் செய்யவில்லையே" என்று பதிலளித்தார்.

அதற்கு முன்னவர் பதிலளிக்கையில் "இல்லை, அப்படிப்பட்ட தண்டனை இவன் போன்ற  
திருடர்களுக்கு ஒரு எச்சரிப்பாக அமையும்" என்றார்.

"உண்மைதான், ஆனால் தீர்ப்பு என்பது நியாயமானதாக இருக்கவேண்டும்" என்றார் மற்றவர்.

### ☞ இது பாவிகளாகிய ஆரணமான மனிதர்கள் மத்தியில் காணப்படும் உணர்வாகும்.

☞ இப்படியிருக்க, தேவனும், பாவத்திற்கான அவருடைய தண்டனையும் எப்படிப்பட்டதாக இருக்கும் ?

☞ அவர் பாவத்திற்கு ஒரு நீதியான தண்டனை கொடுக்கமாட்டாரா ?

☞ அவர் நீதியுள்ளவர் தானே ?

நீதி அவருடைய "ஆதாரம்" என்று வசனங்களில் வாசிக்கிறோம்.

**சங்கீதம் 89:14**



"நீதியும் நியாயமும் உம்முடைய சிங்காசனத்தின் ஆதாரம்,  
திருபையும் சத்தியமும் உமக்கு முன்பாக நடக்கும்."

ஆகையால், மனிதர்களுடைய பாவத்திற்கான நீதியான தண்டனை என்னவாக இருக்கும் ?

மனுக்குலம் முழுவதும் பாவிகள் என்றும், பாவம் கண்டிப்பாக தண்டிக்கப்பட வேண்டும்  
என்றும் எல்லோராலும் ஏற்றுக் கொள்ளப்பட்டிருக்கிறது.

இப் படியிருக்க, மனிதர்களுடைய பாவத்திற்கான நீதியான தண்டனை தான் என்ன ?

இதை நாம் ஒரு உதாரணத் திண்ம லம்நிதானிக் கலாம்-

☞ மனிதனுக்கு ஒரு நாள் என்பது இருபத்திநான்கு மணி நேரம் கொண்டதாகும்.

☞ அதில் 8 மணி நேரத்தை தூக்கம் எடுத்துக்கொள்கிறது.

☞ இன்னொரு 8 மணி நேரத்தை பணி எடுத்துக்கொள்கிறது.

☞ உண்பது, குளிப்பது, போன்றவை இன்னொரு 2 மணி நேரத்தை எடுத்துக்கொள்கிறது.

அப்படியானால், மீதம் இருப்பது 6 மணி நேரமே. அந்த 6 மணி நேரத்தில் ஒவ்வொரு நிமிடமும் தொடர்ந்து

மனிதன் பாவம் செய்வதாக நாம் நினைத்து கொள்ளலாம். (அது ஒரு நாளில் 1/4 பாகமாகும்)

அப்படியானால், 80 வருட ஆயுட்காலத்தில்

அவன் 20 வருடம் முழுமையாக பாவம் செய்திருக்கவேண்டும். ( 1/4 x 80 = 20)

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

☞ இந்த 20 வருட பாவத்திற்கு ஒரு நியாயமான தண்டனை என்றால் , அது எவ்வளவாக இருக்கும்?  
 - அது எரி நரகத்தில் 20 பில்லியன் ஆண்டுகளாக இருக்குமா....  
 ....அல் லது 20 மில்லியன், பில்லியன் ஆண்டுகளாக இருக்குமா...அல் லது நித்திய காலமாக இருக்குமா...?  
 ஆனால், இப்படித்தானே நாம் போதிக்கப்பட்டிருக்கிறோம் ?

**இது நீதியா ?.....சிந்தியுங்கள்.....**

பாவத்திற்கான தண்டனையைக் குறித்து வேத வசனங்கள் போதிப்பது இதுதானா ?  
 இல்லை...  
 பாவத்திற்கான தண்டனையைக் குறித்து பின்பும் வசனத் தில் தெளிவாக வாசிக்கிறோம்

**ரோமர் 6:23**

"...பாவத்தின் சம்பளம் மரணம்..."

ஆம், பின்பு....நரகம்....என்பது என்ன ?  
 வேத வசனங்கள் நரகத்தை குறித்து போதிப்பது என்ன ?

**நரகத்தை பற்றின சத்தியம் (உண்மை) என்ன ?**

➡ இதை பற்றி நாம் அறிந்துகொள்ள வேண்டாமா ?  
 நம்முடைய ஆராய்ச்சியை தொடரலாம் -  
 ☞ முதலாவது, தமிழில் "நரகம்" என்ற வார்த்தைக்கு  
 ☞ ஆங்கிலத்தில் "Hell" என்ற வார்த்தையும்,  
 ☞ கன்னட மொழியில் "நரகா" என்ற வார்த்தையும்,  
 ☞ இந்தியில் "நரக்".... உருதுவில் "தோசாக்" என்ற வார்த்தையும் பயன்படுத்தப் படுகிறது.

ஆங்கில வார்த்தையாகிய "Hell" என்பதன் உண்மையான பொருள்  
 (அ) அர்த்தம் "மறைத்தல்" (To Hide) (அ) "மூடிவைத்தல்" (To Cover )  
 (அ) "மறைத்தல்" (To conceal) ஆகும்

**பக்கம் 3-ல் கொடுக்கப்பட்டுள்ள அகராதி நகல் பார்க்கவும்.**

இப்படியாக, ஐரோப்பிய விவசாயிகள் பேசும் பொழுது -  
 ☞ "I must Hell my potatoes" (நான் என் கிழங்குகளை புதைக்க வேண்டும்) என்று கூறுவது வழக்கம்,  
 ☞ (அ) "I must Hell my House" (நான் என் வீட்டை மூட வேண்டும்) என்று கூறுவது வழக்கம்.  
 இங்கு கவனிப்போமானால் Hell என்ற வார்த்தை மறைத்து வைப்பதற்கு...  
 அல்லது மூடி வைப்பதற்கு பயன்படுத்தப்பட்டுள்ளதை உணரலாம்.  
 ஆனால், இன்று Hell (நரகம்) என்பது  
 ➡ "வேதனை ஸ்தலம்" என்ற முற்றிலும் வேறுப்பட்ட பொருளைத் தருகிறது.  
 இப்பொழுது, நரகத்தைப் பற்றி வேதம் சொல்லும் சத்தியத்தை காணலாம் -  
 வேதாகமத்தில் நான்கு வார்த்தைகள் Hell என்று மொழிபெயர்க்கப்படுகிறது.  
 ☞ அவைகளில்....ஒன்று எபிரெய் வார்த்தை....மூன்று கிரேக்க வார்த்தைகள்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.



| பழைய ஏற்பாடு<br>(எபிரேய பாஷை) | புதிய ஏற்பாடு<br>(கிரேக்க பாஷை)   |
|-------------------------------|---|
| ☞ <b>ஷீயோல்</b><br>(SHEOL)    | ☞ <b>ஹேடிஸ்</b> (HADES)<br>☞ <b>டார்ட்டாரு</b> (TARTAROO)<br>☞ <b>கெஹன்னா</b> (GEHENNA) |

இந்த வார்த்தைகளைப் பற்றின ஆராய்ச்சி வேதத்தில் போதிக்கப்படுகிற நரகத்தை பற்றின சத்தியத்தை வெளிப்படுத்துகிறது.

☞ Hell என்ற வார்த்தை வேதத்தில் 53 முறை காணப்படுகிறது.

☞ பழைய ஏற்பாட்டில் 31 முறையும்

☞ .....புதிய ஏற்பாட்டில் 22 முறையும் காணப்படுகிறது.

இப்பொழுது பழைய ஏற்பாட்டில் உள்ளதை குறித்து ஆராயலாம் -

### ஷீயோல் (SHEOL) - 31 முறை

பழைய ஏற் பாட்டிஷநரகம் என்று மொழி பெயர்க்கப்பட்டுள்ள எபிரேய வார்த்தை ஷீயோல் (sheol) ஆகும். ஷீயோல் (sheol) என்ற வார்த்தை பழைய ஏற்பாட்டில் மொத்தம் 65 முறை காணப்படுகிறது.

☞ 31 முறை நரகம் என்று மொழி பெயர்க்கப்பட்டுள்ளது.

☞ 31 முறை பாதாளம் என்று மொழி பெயர்க்கப்பட்டுள்ளது.

☞ 3 முறை படு குழி என்று மொழி பெயர்க்கப்பட்டுள்ளது.

**ஆம், மொத்தம் 65 முறை.**

இது விநோதமாக இருக்கிறதல்லவா ? அப்படியானால், ஷீயோல் என்பது உண்மையில் எதைக் குறிக்கும் ? இந்த ஒரு வார்த்தைக்கு வேறுப்பட்ட பொருள் தரப்பட்டிருப்பதன் காரணம் என்ன ?

இதை புரிந்து கொள்ள ஷீயோல் (sheol) காணப்படுகிற சில வசனங்களை தியானிக்கலாம்,

**சங்கீதம் 9:17**

"துன்மார்க்கரும், தேவனை மறக்கிற எல்லா ஜாதிகளும், நரகத்திலே (ஷீயோல்) தள்ளப்படுவார்கள்." (KJV)

"பொல்லார் பாதாளத்திற்கே (ஷீயோல்) திரும்புவார்கள், கடவுளை மறந்திருக்கும் வெற்றினத்தார் யாவரும் அங்கே செல்வர்." (NIV)

இந்த வசனங்களை இந்த மொழிபெயர்ப்புகளில் வாசிக்கும் பொழுது,

KJV-ல் "தள்ளப்படுவார்கள்" என்ற வார்த்தை NIV-ல்

"திரும்புவார்கள்" என்று உள்ளது.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

இவ்வசனம், முன்பு றப் பட் ட இடத்திற்குண்டுமாக திரும்புவதை குறிக்கும்.  
ஒருவர் ஏற்கனவே இருந்த ஒரு இடத்திற்குத்தான் திரும்ப முடியும்.  
இதன் மூலம் துன்மார்க்கர் பாதாளத்திலிருந்து வெளியே வந்து பாதாளத்திற்கே  
செல்லுவதை பொருள் படுத்துகிறது.

➡ இது எதை குறிக்கிறது ?

☞ மேலும், "ஜீயோல்" என்ற வார்த்தை KJV-ல் "நரகம்" என்றும்...

NIV-ல் பாதாளம் என்றும் மொழி பெயர்க்கப்பட்டிருப்பது ஏன் ?

அப்படியானால் "நரகம்" மற்றும் "பாதாளம்" என்ற வார்த்தைகள் ஒரே பொருளை தருகின்றனவா ?  
இதை குறித்து வேறொரு வசனத்தை வாசிக்கலாம்,

**ஆதியாகமம் 37:35**

"அவனுடைய குமார் குமாரத்திகள் எல்லாரும் அவனுக்கு ஆறுதல் சொல்ல வந்து நின்றார்கள்,  
ஆனாலும் அவன் ஆறுதலுக்கு இடங்கொடாமல், நான் துக்கத்தோடே என் குமாரனிடத்தில் பாதாளத்தில்  
இறங்குவேன் என்றான். இவ்விதமாய் அவனுடைய தகப்பன் அவனுக்காக அழுதுகொண்டிருந்தான்."

ஆம், இங்கு "பாதாளம்" என்ற வார்த்தை "ஜீயோல்" என்ற எபிரேய வார்த்தையிலிருந்து வருகிறது.  
அதனால், மேல் வசனங்களில் நாம் பார்த்தபடி "ஜீயோல்" என்னும் வார்த்தை பழைய ஏற்பாட்டில்

"நரகம்" என்றும் "பாதாளம்" என்றும் மொழி பெயர்க்கப்பட்டிருக்கிறது.

அப்படியானால், உண்மையில் "நரகம்" என்பது எதை குறிக்கும் ?

ஒருவேளை, "நரகம்" என்பதின் உண்மையான பொருளை "ஜீயோல்"

என்ற எபிரேய வார்த்தையின் மூலம் கண்டு பிடிக்கலாம்.

**ஏசாயா 38:18**

"பாதாளம் (ஜீயோல்) உம்மைத் துதியாது, மரணம் உம்மைப் போற்றாது,  
குழியில் இறங்குகிறவர்கள் உம்முடைய சக்தியத்தை தியானிப்பதில்லை."

ஆம், இங்கு "ஜீயோல்" என்ற வார்த்தை "பாதாளம்" என்றும்....."மரித்த நிலை" என்றும்....

"குழி" என்றும்....பொருள்படும் விதமாக மொழி பெயர்க்கப்பட்டுள்ளது.

இது சக்தியத்தையும் அதின் பொருளையும் தேவன் நமக்கு போதிக்கும் விதமாகும்.

இப்படியாக, 31 முறை பாதாளம் என்றும்....3 முறை குழி என்றும்....மொழிபெயர்க்கப்பட்ட

ஜீயோல் வார்த்தை..... 31 முறை நரகம் என்றும் மொழிபெயர்க்கப்பட்டிருக்கிறது.

**இப்படியாக, நரகம் என்பது.....பாதாளம் அல்லது குழி அல்லது  
"மரித்த நிலையில்" புதைந்து கிடப்பதாகும்.**

மாறாக, அதற்கு எரியும் நெருப்பு போன்ற பொருள் ஏதும் கிடையாது.

பழைய ஏற்பாட்டில் "ஜீயோல்" என்ற வார்த்தை காணப்படும் வசனங்களில்

இதற்கு எதிர்மாறாக சொல்லப்பட்டிருப்பதை காணலாம் -

☞ ஜீயோல் அல்லது நரகம் என்பது "இருள் நிறைந்த" நிலையைக் குறிக்கும்.

யோபு 10:21 → "காரிருளும் மரண அந்தகாரமுமான இருண்ட தேசமும்,

இருள்தழ்ந்த ஒழுங்கில்லாத மரண அந்தகாரமுள்ள தேசமும்..."

☞ அழகையும், ஆர்ப்பாட்டமும், கூக்குரலும் நிறைந்த இடம் என்பதற்கு பதிலாக, நரகம் அல்லது ஜீயோல்  
என்பது "அமைதியான" இடமாக சொல்லப்படுகிறது.

சங்கீதம் 115:17 → "மரித்தவர்களுக்கும் மவுனத்தில் இறங்குகிற அனைவரும்  
கர்த்தரைத் துதியார்கள்."

☞ துன்பங்களும் சித்திரவதைப்படக்கூடிய இடத்திற்கு பதிலாக

உம்முடைய வசனமே சக்தியம்.  உம்முடைய வசனமே சக்தியம்.  உம்முடைய வசனமே சக்தியம்.

நரகம் அல்லது ஜீயோல் என்பது மறதியின் நிலைமை என்று சொல்லப்படுகிறது.  
சங்கீதம் 88:12 → "...மறதியின் பூமியில் உமது நீதியும் அறியப்படுமோ?"

☞ நரகம் அல்லது ஜீயோல் என்பது "இல்லாமல் போன நிலைமையை" குறிக்கிறது.  
பிரசங்கி 9:10 → "செய்யும்படி உன் கைக்கு நேரிடுகிறது எதுவோ, அதை உன் பெலத்தோடே செய், நீ போகிற பாதாளத்திலே செய்கையும் வித்தையும் அறிவும் ஞானமும் இல்லையே"

ஆகவே, ஜீயோல் அல்லது நரகம் என்பது "மிதித்திருக்கும் நிலைமை" அன்றி வேறில்லை.

☞ ஆகையால், பழைய ஏற்பாட்டில் நரகம் என்பது மரண நிலையை அல்லது....  
பாதாளத்தை அல்லது....குழியைக் குறிக்கும்.

நியாயமாக எல்லாக் கல்லறைகளிலும் நரகம் என்று பலகை மாட்டி வைக்க வேண்டும்.  
ஏனென்றால், மிதித்திருக்கும் நிலைமை என்பது ஜீயோல் அல்லது நரகம் என்ற  
வார்த்தைகளின் உண்மையான பொருளாக இருக்கிறது.

இப்பொழுது, புதிய ஏற்பாட்டில் "நரகம்" என்று மொழிபெயர்க்கப்பட்டுள்ள மூன்று  
வார்த்தைகளை ஆராய்ந்து பார்க்கலாம்.  
பயன்படுத்தப்பட்டுள்ள முதல் கிரேக்க வார்த்தை,

## 1. ஹேடிஸ் (Hades) / 9 முறை

இந்த வார்த்தை எபிரேய வார்த்தையான "ஜீயோல்" என்பதற்கு  
நிகரான கிரேக்க வார்த்தையாகும். அதன் பொருள் பாதாளமாகும்.



இதை பழைய ஏற்பாடு மற்றும் புதிய ஏற்பாட்டில் இடம் பெற்றுள்ள ஒரு வசனத்தின் மூலம் நாம் உணரலாம்.  
இதைக் குறித்து வாசிக்கையில்,

சங்கீதம் 16:10 / அப்போஸ்தலர் 2:27

"என் ஆத்துமாவைப் பாதாளத்தில் (ஜீயோல்) விலை, உம்முடைய  
பரிசுத்தவானை அழிவைக் காணவாட்டீர்."

"என் ஆத்துமாவைப் பாதாளத்தில் (ஹேடிஸ்) விலை, உம்முடைய பரிசுத்தர் அழிவைக் காணவாட்டீர்."  
பார்த்தீர்களா? இரண்டு மொழிகளிலும் அந்த வார்த்தை மாறினாலும்  
அதின் பொருள் மாறாமல் இருக்கிறது.

இது, ஆங்கில வார்த்தையான "water" என்பது தமிழியில் "தண்ணீர்" என்றும்....  
இந்தியில் "பானி" என்றும் அழைக்கப்படுவது போலாகும்.

☞ இங்கு மொழி மாறினாலும், வார்த்தையின் பொருள், ஒன்றுதான்.  
☞ அது போலவே இங்கும், ஹேடிஸ் வார்த்தையின் பொருளும் அமைகிறது.  
மேலும், இயேசு கூட நரகத்திற்கு சென்றதாக நாம் வாசிக்கிறோம்.  
இதைக் குறித்து வாசிக்கையில்,

அப்போஸ்தலர் 2:31

"அவன் திறிஸ்துவினுடைய ஆத்துமா பாதாளத்திலே விடப்படுவதில்லை..."

உம்முடைய வசனமே சத்தியம். 📖 உம்முடைய வசனமே சத்தியம். 📖 உம்முடைய வசனமே சத்தியம்.

ஆம், இயேசுவும் நரகத்திற்கு (KJV பைபிளில் பார்க்கவும்)  
அல்லது ஹேடிசுக்கு மூன்று நாட்கள் சென்றிருந்தார்.

அதாவது, அவர் மூன்று நாட்கள் "மரித்த நிலையில்" அல்லது பாதாளத்தில்,  
உயிர்த்தெழும் வரை இருந்தார்.



கற்பனை செய்து பாருங்கள்...**நரகம்** அல்லது **ஹேடிஸ்** என்பது ஒரு வேதனை  
ஸ்தலமாக இருந்தால் பின்பு இயேசுவும் கூட அப்படிப்பட்ட வேதனை  
ஸ்தலத்திற்குப் போயிருக்க வேண்டுமே.

☞ ஆனால், அவர் போகவில்லை என்று நாம் அறிவோம்.

ஆம், இயேசு சென்ற **நரகம்** அல்லது **ஹேடிஸ்** என்பது **மரித்த நிலையையே**  
குறிக்கும்.

அங்கு அவர் மூன்று நாட்கள் சென்றிருந்தார். வசனம் சொல்லுகிறபடி -

"...ஆத்துமா பாதாளத்திலே விடப்படுவதில்லை..."

இங்கு "**விடப்படுவதில்லை**" என்பது இயேசுவின் இரண்டாம் வருகை மட்டும்,  
நரகத்தில் உலக ஜனங்கள் "**விடப்பட்டாள்**" நிலையை குறிக்கும்.  
மேலும், இயேசு கூறுகையில், மரணம் மற்றும் பாதாளத்தின் (ஹேடிஸ்)  
"திறவுகோலை" பெற்றுள்ளதாக சொல்லுகிறார்.

இது எதை குறிக்கும்? இதை குறித்து வாசிக்கையில்,

### வெளிப்படுத்தல் 1:18

"மரித்தோன், ஆனாலும் இதோ, சதாகாலங்களிலும் உயிரோடிருக்கிறேன், ஆமென்,  
நான் மரணத்திற்கும் பாதாளத்திற்குமுரிய திறவுகோல்களை உடையவராயிருக்கிறேன்."  
அடையாள பாஷையில் "**திறவுகோல்**" என்பது திறப்பதை குறிக்கும் என்று நாம் அறிவோம்.  
இங்கு அது **வாய்ப்பின் கதவை** குறிக்கிறது என்றும் திறவுகோல் பெற்றுக்கொள்ளப்பட்ட  
**அதிகாரத்தை** குறிக்கிறது என்றும் அறிவோம்.

☞ ஆகையால், இங்கு இயேசு "**திறவுகோல்**" என்று எதைக் குறித்து பேசினார்?

"மரணம் மற்றும் பாதாளம்" என்பது எதைக் குறிக்கிறது?

☞ இவ்விரண்டும் ஒன்றை குறிக்கிறதாக இல்லையா?

**இல்லை என்பதே அதற்கான பதிலாகும்.**

இந்த காரியத்தின் பொருளை லுக்கா 9:60-ல் இயேசு குறிப்பிட்டிருப்பதை காண்கிறோம்-

"...மரித்தோர் தங்களுடைய மரித்தோரை அடக்கம்பண்ணட்டும்..."

ஆம், இங்கு இந்த இரண்டு "**மரித்தோர்**" ஆதாமின் சந்ததியை குறிக்கிறார்கள்.  
அவர்களில் சிலர் ஏற்கனவே **மரித்தும்** மற்றவர்கள் மரணத்திற்கு ஏதுவான சபிக்கப்பட்ட  
**நிலைமையில் இன்னும் வாழ்கிறார்கள்.**  
இவர்களே **மரித்தோர்** அல்லது ஜீவனற்ற "**மரித்தோர்**" மற்றும்....ஜீவனுள்ள "**மரித்தோர்**".

இப்படியாக, இயேசுவின் **திறவுகோல்கள்** என்பது -

☞ திறவுகோல் **1 - மரணம்** - உலகில் உள்ள ஜீவனுள்ள "**மரித்தோர்**" மேல் உள்ள அதிகாரம்.

☞ திறவுகோல் **2 - நரகம் / ஹேடிஸ்** - உலக ஜனங்களிலிருந்து **மரித்த மரித்தோர்**  
மேல் உள்ள அதிகாரம்.



ஆம், இயேசு தம்முடைய இரண்டாம் வருகையில் மரண தண்டனையை ஜீவனுள்ளோர் மற்றும் மரித்தோரிடமிருந்து எடுத்தப் போடும் அதிகாரத்தை தேவனிடமிருந்து பெற்றுள்ளார்.

இது, அப்போஸ்தலர் 10:42-ல் உறுதிப்படுத்தப்பட்டிருக்கிறது -  
"அன்றியும் அவரே உயிரோடிருக்கிறவர்களுக்கும் மரித்தோர்களுக்கும்  
தேவனால் ஏற்படுத்தப்பட்ட நியாயாதிபதியென்று..."

இப்பொழுது, நரகத்திற்குள் புதையுண்ட ஒரு பட்டணத்தை குறித்து வாசிக்கலாம் -  
ஆம், இதை குறித்து நாம் வாசிக்கையில்,

**மத்தேயு 11:23**

"வானபரியந்தம் உயர்த்தப்பட்ட கப்பர்நகமே, நீ பாதாளபரியந்தம் தாழ்த்தப்படுவாய்,  
உன்னில் செய்யப்பட்ட பலத்த செய்கைகள் சோதோமிலே செய்யப்பட்டிருந்தானால்,  
அது இந்நாள் வரைக்கும் நிலைத்திருக்கும்."

ஆம், இங்கு ஒரு பட்டணம் - கப்பர்நகம் நரகம் அல்லது "ஹேடிஸ்" - க்கு சென்றதை காண்கிறோம்.

☞ கப்பர்நகமிற்கு என்ன நோந்தது ?

கப்பர்நகம் கலிலேயா கடற்கரையோரம் அமைந்திருந்தது. இந்த பகுதி இன்று அழிந்து விட்டது.

ஆனால், கிபி 150 முதல் கிபி 750 வரை ஜனங்கள் இந்த பகுதியில் வாழ்ந்தார்கள்.

ஆம், இந்த கப்பர்நகம் பட்டணம் பல நூறு ஆண்டுகளாக இயேசு தீர்க்கதரிசனத்தில் உறைத்தது போல்  
1838 ஆம் ஆண்டு, எட்வார்ட் ராபின்சன் என்ற அமெரிக்க ஆராய்ச்சியாளர் கண்டு பிடிக்கும்வரை  
புதையுண்டிருந்தது.

ஆகையால், நாம் காண்கிறபடி "ஹேடிஸ்" என்ற வார்த்தையிலிருந்து மொழி பெயர்க்கப்பட்ட  
நரகம் என்பது "மரித்த நிலையை" அல்லது "புதையுண்ட நிலையை" எபிரெய்  
வார்த்தை ஜீயோல் குறிப்பது போல குறிக்கும்.  
வேறொரு ஆச்சரியமான காரியத்தை வாசிக்கலாம் -

**வெளிப்படுத்தல் 20:13,14**

"சமுத்திரம் தன்னிலுள்ள மரித்தோரை ஒப்புவித்தது, மரணமும் பாதாளமும் தங்களிலுள்ள  
மரித்தோரை ஒப்புவித்தன, யாவரும் தங்கள் தங்கள் கிரியைகளின்படியே நியாயத்தீர்ப்படைந்தார்கள்.  
அப்பொழுது மரணமும் பாதாளமும் அக்கினிக்கடலிலே தள்ளப்பட்டன, இது இரண்டாம் மரணம்."

இங்கு "பாதாளம்" தங்களில் உள்ள மரித்தோரை ஒப்புவிக்கும் என்று வாசிக்கிறோம்.

இந்த வசனத்தின் மூலம் பாதாளத்தில் உள்ள அனைவரும் வெளியே வருவார்கள் என்று

அறிந்துகொள்ளலாம். பின்பு நடப்பதை குறித்து நாம் வாசிக்கையில் -

வசனம் -14 - "மரணமும் பாதாளமும் அக்கினிக்கடலிலே தள்ளப்பட்டன"

- ஆம், மரித்த எல்லோரையும் ஒப்புக்கொடுத்து வெற்றிடமான நரகம்

"அக்கினி கடலில்" அழிக்கப்படுகிறது.

➔ இது எப்படி சாத்தியமாகும் ?

**வெளிப்படுத்தின விசேஷம் முழுமையாக அடையாள மொழியில் எழுதப்பட்டிருப்பதை  
நாம் நினைவில் கொள்ளவேண்டும்.**

இது "மரித்த நிலை" அழிக்கப்படுவதையும் அல்லது அதின் முடிவை குறித்துப் பேசுகிறது.

இது எல்லோருக்கும் ஏற்படுத்தப்பட்டிருக்கும் உயிர்த்தெழுதலின்

மூலம் நிறைவேறும். அப்போஸ்தலர் 24:15

இவ்வாறு, "கிறிஸ்துவுக்குள் எல்லோரும் உயிர்ப்பிக்கப்படுவார்கள்." 1கொரிந்தியர் 15:22.  
என்பதின் மூலம் "நரகம்" அல்லது "பாதாளம்" அல்லது மரித்த நிலை இவையனைத்தும் அழிக்கப்படும்.  
ஆம், இராஜ்யத்தில் மரித்த அனைவரும் மரித்தோரிலிருந்து விழித்து உயிர்த்தெழுவதின்  
மூலம் மரித்த நிலை அல்லது...நரகம் அழிக்கப்படும்.

இப்பொழுது, நாம் நரகம் என்று மொழிபெயர்க்கப்பட்டுள்ள  
இரண்டாவது கிரேக்க வார்த்தையை ஆராயலாம்.

## 2. டார்டாரு / டார்டாரஸ் 1 முறை

இந்த இரண்டாவது கிரேக்க வார்த்தை நரகம் என்று ஒரு முறை மட்டுமே  
வேதாகமத்தில் மொழி பெயர்க்கப்பட்டிருக்கிறது.  
இதைக் குறித்து வாசிக்கையில்,

### 11 பேதுரு 2:4

"பாவஞ்செய்த தூதர்களை தேவன் தப்பவிடாமல், அந்தகாரச் சங்கிலிகளினாலே  
கட்டி நரகத்திலே (டார்டாரு) தள்ளி நியாயத்தீர்ப்புக்கு வைக்கப்பட்டவர்களாக ஒப்புக்கொடுத்து..."

முதலி ல்இங்கு குறிப்பிடப்பட் டுள்ளதுமனிதர்களே அல்ல.

இவர்கள் அனைவரும்...நரகத்தில் உள்ள தூதர்கள்.

☞ தூதர்கள் இருக்கக்கூடிய நரகம் என்பது எது ?

"ஜியோல்" மற்றும் "ஹேடிஸ்" என்பது மரண நிலையை அல்லது பாதாளத்தை  
குறிக்கும் என்பதை நாம் ஏற்கனவே ஆராய்ந்து அறிந்தோம்.

பின்பு, தூதர்களுக்கான "நரகம்" என்பது எதைக் குறிக்கும் ?

☞ இங்கு "நரகம்" என்பதற்கு பயன்படுத்தப்பட்டுள்ள கிரேக்க வார்த்தை,  
டார்டாரஸ் அல்லது டார்டாரு என்பது.....பூமியின் ஆகாய மண்டலத்தை குறிக்கும்.  
இது கீழ்வரும் வசனத்தில் உறுதிப்படுகிறது.

### எபேசியர் 6:12

"ஏனெனில், மாம்சத்தோடும் இரத்தத்தோடும், துரைத்தனங்களோடும் அதிகாரங்களோடும்,  
இப்பிரபஞ்சத்தின் அந்தகார லோகாதிபதிகளோடும், வானமண்டலங்களிலுள்ள பொல்லாத  
ஆவிகளின் சேனைகளோடும் நமக்குப் போராட்டம் உண்டு."

இதை திரு வினியாயம் மொழி பெயர்ப்பில் வாசிக்கையில்,

"...இருள் நிறைந்த இவ்வுலகின்மீது ஆற்றல் உடையோர்,

வான்வெளியிலுள்ள தீய ஆவிகள் ஆகியவற்றோடும் போராடுகிறோம்."

ஆம், இங்கு இது வான்வெளி அல்லது வான மண்டலம் என்று குறிப்பிடப்பட்டிருக்கிறது.

பூமியின் ஆகாய மண்டலத்தை குறிக்கும்.

தேவனுக்கு விரோதமாக போராடின் சாத்தானும் அவனுடைய தூதர்களும் இங்குதான் இருக்கிறார்கள்.

☞ நாம் நம்முடைய கண்களினால் இந்தத் தூதர்களைப் பார்க்கக்கூடுமானால், பறவைகள்  
வானத்தில் பறப்பதை பார்ப்பதுபோல இவர்களைப் பார்க்கலாம்.

கீழ்வரும் வார்த்தைகள் எதை குறிக்கிறது -

➡ "...அந்தகாரச் சங்கிலிகளினாலே கட்டி நரகத்திலே தள்ளி..."

இங்கு சங்கிலி மற்றும் அந்தகாரம் என்னும் வார்த்தைகள் அடையாள பாஷையில் இருக்கிறது.  
இவைகள் சொல்லத்தமாக இருக்க வாய்ப்பில்லை.

எப் படியெனில் ,  
பூமியில் இருளும் வெளிச்சமும், இரவு பகலாக வருவதை நாம் பார்த்தாலும்  
சொல்லத்தமான நிரந்தர இருளை நாம் பார்ப்பதில்லையே..



### இந்த அடையாளங்கள் எதைக் குறிக்கும் ?

"சங்கிலிகள்" என்ற வார்த்தை கட்டுப்பாட்டை குறிக்கும்.  
இந்த தூதர்கள் தேவனுடைய முடிவில்லாத அண்டத்தில் முன்பு போல  
சந்திரமாக செயல்படுவது கட்டுப்படுத்தப்பட்டுள்ளது.  
எப் படியெனில் , விருந்தாளிகள் வரும்போது வீட்டில் உள்ள நாய்களை சங்கிலிகளால்  
கட்டி வைப்பதுபோல தூதர்களுடைய செயல்பாடுகளை கட்டுப்படுத்தியுள்ளார்.

☞ இந்த தூதர்கள் கட்டுக்குள் வைக்கப்பட்டிருக்கும் இடம் எது ?  
இதைக் குறித்து வாசிக்கையில்,



"அந்தகார சங்கிலிகள்"

இங்கு அந்தகாரம் என்பது, உலகம் இன்று இருக்கக்கூடிய நிலைமையை குறிக்கிறது -  
ஏசாயா 60:2 → "இதோ, இருள் பூமியையும், காரிருள் ஜனங்களையும் மூடும்,  
ஆனாலும் உன்மேல் கர்த்தர் உதிப்பார், அவருடைய மகிமை உன்மேல் காணப்படும்."  
ஆம், தூதர்கள் கட்டுக்குள் வைக்கப்பட்டிருக்கும் இடம்...இந்த பூமியாகும்.  
இதை குறித்து வாசிக்கையில்,

எபேசியர் 2:2

"...இப்பொழுது கிரியைசெய்கிற ஆகாயத்து அதிகாரப் பிரபுவாகிய  
ஆவிக்கேற்றபடியாகவும் நடந்துகொண்டீர்கள்..."

ஆம், பூமியின் ஆகாயமண்டலம் அல்லது ஆகாய விரிவு தூதர்களுக்கான  
நரகம் அல்லது பாதாளமாக இருக்கிறது.

☞ மனிதர்களுக்கு அநேக கல்லறைகள் இருப்பதுபோல  
தேவன் தூதர்களுக்காக ஒரே ஒரு கல்லறையை ஏற்படுத்தினார் - அது "பூமியாகும்".

இப்பொழுது நரகம் என்று மொழிபெயர்க்கப்பட்டுள்ள மூன்றாவது கிரேக்க  
வார்த்தையை ஆராயலாம் -

### 3. கெஹன்னா 12 முறை

இது புதிய ஏற்பாட்டில் நரகம் என்று மொழி பெயர்க்கப்பட்டுள்ள மூன்றாவது கிரேக்க  
வார்த்தையாகும். (RSV வேதாகமத்தில் உள்ள அடிக்குறிப்பை காணவும்.)  
இதைக் குறித்து வாசிக்கையில்,

மாற்கு 9:43-48

"உன் கை உனக்கு இடறல் உண்டாக்கினால், அதைத் தறித்துப்போடு, நீ இரண்டு  
கையுடையவனாய் அவியாத அக்கினியுள்ள நரகத்திலே போவதைப்பார்க்கிலும்,  
ஊனனாய் ஜீவனுக்குள் பிரவேசிப்பது உனக்கு நலமாயிருக்கும்.



உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

அங்கே அவர்கள் புழு சாவாமலும் அக்கினி அவியாமலுமிருக்கும். உன் கால் உனக்கு இடறல் உண்டாக்கினால் அதைத் தறித்துப்போடு நீ இரண்டு காலுடையவனாய் அவியாத அக்கினியுள்ள நரகத்திலே (கெஹன்னா) தள்ளப்படுவதைப்பார்க்கிலும், சப்பாணியாய் ஜீவனுக்குள் பிரவேசிப்பது உனக்கு நலமாயிருக்கும். அங்கே அவர்கள் புழு சாவாமலும் அக்கினி அவியாமலுமிருக்கும். உன் கண் உனக்கு இடறல் உண்டாக்கினால், அதைப் பிடுங்கிப்போடு, நீ இரண்டு கண்ணுடையவனாய் நரக அக்கினியிலே தள்ளப்படுவதைப்பார்க்கிலும், ஒற்றைக் கண்ணனாய் தேவனுடைய ராஜ்யத்தில் பிரவேசிப்பது உனக்கு நலமாயிருக்கும். அங்கே அவர்கள் புழு சாவாமலும் அக்கினி அவியாமலுமிருக்கும்."

☞ இந்த வசனம் நேரடியான பாஷையில் சொல்லப்பட்டிருக்கிறதா ?

என்று நாம் சிந்திக்க வேண்டும்.

☞ கிறிஸ்தவர்கள் கர்த்தருடைய இந்த வார்த்தைகளை செயல்படுத்துகிறார்களா ?

☞ இந்த வசனங்களின்படி நடந்து அதனால் குருடராயும், முடவராயும் மாறின கிறிஸ்தவர்கள் யாரையாவது நாம் பார்த்திருக்கிறோமா ?

➡ நிச்சயமாக பார்க்கவில்லை.

☞ அப்படியானால், இயேசு கூறின வார்த்தைகளின் பொருள் என்ன ?

இங்கு, இயேசு பேசியிருக்கிற நரகம் என்பது கிரேக்க வார்த்தையான -

☞ கெஹன்னா ஆகும்.

கெஹன்னா என்பதன் பொருள் என்ன ?

இது ஒரு இடத் தைக் குறிக்க குமிரேய மொழியிலே கெஹன்னா என்பது எருசலேம் பட்டணத்திற்கு வெளியே உள்ள

➡ இன்னோம் பள்ளத்தாக்கை குறிக்கும்  
(குறிப்பு - பாடத்தின் மூன்றாம் பக்கத்தில் உள்ள இணைப்பைப் பார்க்கவும்)



இன்னோம் பள்ளத்தாக்கில் இருப்பதாக சொல்லப்படுகிற நரகம் எது ?  
இதைக் குறித்து வாசிக்கையில்,

எரேமியா 7:31

"தங்கள் குமாரரையும் தங்கள் குமாரத்திகளையும் அக்கினியிலே தகனிக்கிறதற்காக, அவர்கள் இன்னோம் குமாரனின் பள்ளத்தாக்கிலுள்ள தோப்பெத்தின் மேடைகளைக் கட்டினார்கள், அதை நான் கட்டளையிடவுமில்லை, அது என் மனதில் தோன்றவுமில்லை."

ஆம், அங்கு இஸ்ரவேல் ஜனங்கள் அந்நிய தேவர்களை வணங்கி தங்களுடைய குழந்தைகளை எரி யும் அக்கனியில் பலி செலுத்தி வந்தனர். ஆனால், பிற்காலத்தில் அவர்கள் அனைவரும் மனம் திருந்தின பின்பு அந்த பள்ளத்தாக்கை அந்த பட்டணத்தின் குப்பை குழியாக மாற்றினர்.

இங்கு குப்பைகள், மரித்த சடலங்கள் (நாய், எலி, சிலுவையில் அறையப்பட்ட குற்றவாளிகளின்) சடலங்களைக் கூட அதில் எரி வது வழக்கம். இந்த குப்பைகள் அதிகரிக்காதபடி அவ்வப்பொழுது

தீ மூட்டப்படுவதும் வழக்கம்.

அக்கினியில் அகப்பட்டவை எரிந்து சாம்பலாகும், ஆனால், அக்கினியில் அகப்படாத சடலங்கள் புழு புழுத்து அந்த மாம்சங்களை புழு அழித்து விடும்.

ஆம், இது முழுமையான அழிவை...சித்தரிப்பதாகும்.



"அவர்கள் புழு சாவாமாலும், அக்கினி அவிபாமலும் இருக்கும்"

ஆகவே, இந்த இரண்டு அடையாளங்கள் முழுமையான அழிவைக் காட்டுகிறது.

→ அக்கினி குப்பையை அழிக்கவும்

→ பின்பு புழுக்கள் மரித்த மாம்சத்தை அழிக்கவும் செய்தன.

இப்படியாக நம்முடைய ஆண்டவராம் இயேசு முழுமையான அழிவைப் பற்றி பேசினார்.

இந்த நரகமானது ஹேடிஸ் மற்றும் ஜீயோல் குறிக்கும் நரகமாகிய, "மரித்த நிலை"

அல்லது "பாதாளம்" இவற்றிலிருந்து முற்றிலும் வேறுப்பட்டதாகும்.

இங்கு "நரகம்" என்பது முற்றிலுமான அழிவை குறிக்கும். இயேசுவும் அதை குறித்தே பேசினார்.

உண்மையில் அவர் எதை குறிப்பிட்டார் ?

இதை பயன்படுத்தப்பட்டுள்ள அடையாளங்களை படிப்பதன் மூலம் புரிந்து கொள்ளலாம்.

கீழ்வரும் வசனத்தின்மூலம் துவங்கலாம் -

வசனம் - 43

→ "உன் கை உனக்கு இடறல் உண்டாக்கினால் அதை தரித்துப் போடு"

இங்கு "கைகள்" என்று நேரடியாக சொல்லப்படாமல்

அடையாளமாக சொல்லப்படுள்ளது. "கை" என்பது எதை குறிக்கும் ?

கைகள் என்பது "நட்பை" அடையாளப்படுத்துகிறது.

இது "அமெரிக்கா தன்னுடைய நேசக் கரத்தை ரஜ்யாவுக்கு நீட்டியது."

என்று சொல்லுவது போல் நட்புறவை குறித்து சொல்லப்படுவதாகும்.

இங்கு கர்த்தர் "இடறல் உண்டாக்குகிற" நட்புக்கு விரோதமாக எச்சரிக்கிறார்

- இது பாவத்திற்கு வழி நடத்தி உலக ஆவியில் நிறைந்து கிறிஸ்தவ

வளர்ச்சியில் தடுக்குதலின் கல்லாக அமையும் நட்பாகும்.

இந்த சத்தியத்தை நாம் பெற்றுக்கொள்ளும் பொழுது இவ்வகையான நட்பு தொடர்ந்தால்

கிறிஸ்துவின் சாயலை அடையக்கூடிய வளர்ச்சியில் மிகப் பெரிய தடையாக அமையும்.

இந்த நட்பு குழந்தை பருவத்திலிருந்து தொடரும் நட்பாகக் கூட இருக்கலாம்,

ஆனால், உலக ஆவி மற்றும் சம்பாஜனையில் வழி நடத்தக்கூடியதாக இருக்கும்.

ஆம், இவ்விதமான நட்பு...."தரிக்கப்பட வேண்டும்" என்று கர்த்தர் சொல்லுகிறார்.

வசனம் - 43

→ "உன் கால் உனக்கு இடறல் உண்டாக்கினால் அதை தரித்துப் போடு"

இங்கு "கால்கள்" என்பதும் அடையாளமாக சொல்லப்படுகிறது

இது எதைக் குறிக்கும் ?



கால்கள் என்பது "இடங்களை" குறிக்கும்.

நம்முடைய ஆண்டவர் இடறலை உண்டாக்கும் கால்களைக் குறித்து எச்சரிக்கிறார்.

இது கிறிஸ்தவ வளர்ச்சிக்கு தடையாக இருக்கும் இடங்களாகிய - திரை அரங்கங்கள்,

குதாரும் இடங்கள், நண்பர்களுடன் கலந்துரையாடல், குதிரைப் பந்தயங்கள், சிற்றுண்டிகள் இன்னும் பல...

ஆம், இப்படியிருக்கக்கூடிய அனைத்து ஸ்தலங்களும் உலக மக்களுக்கு

நிம்மதி மற்றும் மகிழ்ச்சி தரக்கூடியதாகவும் இருக்கிறது.

ஆனால், கிறிஸ்துவின் சாயலை நோக்கி வளருகிற தேவனுடைய பிள்ளைகளுக்கோ

இவையனைத்தும் வளர்ச்சியில் தடையாகவும் இடறலாகவும் இருக்கிறது.

ஆம், இங்கு நம் ஆண்டவர் நம்முடைய ஆவிக்குரிய வளர்ச்சியில் தடை ஏற்படுத்தக்கூடிய இடங்களுக்குப்

போவதை முற்றிலும் நிறுத்திவிட எச்சரிப்பதை அடையாளமாக "உன் காலை தரித்து போடு" என்கிறார்.

பின்பு வாசிக்கையில்,

வசனம் - 47

→ "உன் கண் உனக்கு இடறல் உண்டாக்கினால் அதை பிடுங்கிப் போடு"  
இது எதை குறிக்கும் ?

**கண்கள் என்பது பார்வையையும், இந்த வசனத்தில் "பார்க்கக்கூடிய பொருட்களையும்" குறிக்கிறது.**

இங்கு கிறிஸ்தவ வளர்ச்சிக்கு தடையான கண்களின் காட்சிகளுக்கு எதிராக ஆண்டவர் எச்சரிக்கிறார். கிறிஸ்துவுக்குள் வளருவதே கிறிஸ்தவர்களின் இலட்சியமாக இருக்கிறது.

இதைக் குறித்த பாடங்களை 17,18,19 ஆம் வகுப்புகளில் விவரமாக காணலாம்.

"கண்களின் காட்சிகள்" என்பது பத்திரிகைகள், புத்தகங்கள், திரைப்படங்கள் மற்றும் இன்றுள்ள அநேக தொலைகாட்சி சேனல்கள், தொடர்கள், தொடர் கதைகள் போன்றவற்றை முக்கியமாக குறிக்கும்.

இவையனைத்தும் நம்முடைய பொன்னான நேரத்தை விழுங்கி.....

உலக ஆவியிலும், சுயநலத்திலும் வளர்வதற்கு ஏதுவாகிறது.

☞ இவையனைத்தும் நம் வாழ்க்கையிலிருந்து "பிடுங்கப்படவேண்டும்" அல்லது நிறுத்தப்பட வேண்டும். ஆம், கிறிஸ்தவர்கள் இப்படிப்பட்ட மரித்த மற்றும் பாவ நிலையிலிருந்து உயிர்ப்பிக்கப்பட்டுள்ளதை கீழுள்ள வசனத்தில் வாசிக்கி நோம்

**எபேசியர் 2:1**

**"அக்கிரமங்களினாலும் பாவங்களினாலும் மரித்தவர்களாயிருந்த உங்களை உயிர்ப்பித்தார்."**

ஆகவே, இப்படிப்பட்ட வாழ்க்கையிலிருந்து மீண்டுமாக பாவத்திற்கு திரும்பிவிடக் கூடாது.

திரும்பினால் அவர்கள் மீண்டும் மரித்துவிடுவார்கள் -

அது இரண்டாம் மரணமாக இருக்கும்.

ஆம், இங்கு நரகம் அல்லது கெஹன்னா மற்றும் "நெருப்பு", "புழு" அடையாளங்களாகிய

இவையனைத்தும் இரண்டாம் மரணத்தின் அழிவைக் குறிக்கிறது.

இது முதலாம் மரணத்தை. ( 1 கொரிந்தியர் 15:22 ) போல் இராமல்,

அதிலிருந்து எவ்விதமான மீட்பும் இல் லாத மரணமாக இருக்கும்

ஆகவே, இங்கு இரண்டாம் மரணம், "நரகம்" அல்லது "மரித்த நிலை" என்று மொழிபெயர்க்கப்பட்டுள்ளது.

ஆனால், அந்த அடையாளம் முழுமையான மற்றும் நிரந்தரமான அழிவை,

"புழு" மற்றும் "நெருப்பு" மூலம் அடையாளப்படுத்துகிறது.

இந்த நரகம் அல்லது "கெஹன்னா" குறித்து வாசிக்கையில் -

**மத்தேயு 10:28**

**"ஆத்துமாவைக் கொல்ல வல்லவர்களாயிராமல், சரீரத்தை மாத்திரம்**

**கொல்லுகிறவர்களுக்கு நீங்கள் பயப்படவேண்டாம், ஆத்துமாவையும் சரீரத்தையும்**

**நரகத்திலே அழிக்க வல்லவருக்கே பயப்படுங்கள்."**

ஆம், இங்கு "ஆத்துமா நரகத்தில் அழிக்கப்படும்" (கெஹன்னா) என்று மிகத் தெளிவாக

சொல்லப்பட்டிருக்கிறது. மாறாக வாதிக்கப்படும் என்று சொல்லப்படவில்லை.

ஆகவே, சரீரம் மற்றும் ஆத்துமா (மனிதம் அல்லது ஜீவிக்கும் உரிமை) தேவனால் -

ஜீவன் கொடுக்கிறவர் - அழிக்கப்படும்.

மனப்பூர்வமாக பாவம் செய்யும் அனைவரும் இவ்விதமாக

அழிக்கப்படுவார்கள் என்று காண்கிறோம் -

**வெளிப்படுத்தல் 21:8**

**"பயப்படுகிறவர்களும், அவிகவாசிகளும், அருவருப்பானவர்களும், கொலைபாதகரும்,**

**விபசாரக்காரரும், துனியக்காரரும், விக்கிரகாராதனைக்காரரும், பொய்யர் அனைவரும் இரண்டாம்**

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.


மரணமாகிய அக்கினியும் கந்தகமும் எரிகிற கடலிலே பங்கடைவார்கள் என்றார்." ஆம், இந்த இரண்டாம் மரணமானது, இவர்கள் ஏற்கனவே முதலாம் மரணத்தில் மரித்து பின் மீண்டும் உயிர்ப்பிக்கப்பட்டார்கள் என்பதை உணர்த்துகிறது.

ஆனால், மனப்பூர்வமாக பாவம் செய்து தேவனுக்கும், நீதிக்கும் விரோதிகளாக தங்களை நிரூபிப்பதினால் மீண்டும் மரிப்பார்கள் - அது "இரண்டாம் மரணம்". இந்த வகுப்பாரை குறித்து வாசிக்கையில்,


**ஏசாயா 26:10**

"துன்மார்க்கனுக்குத் தயைசெய்தாலும் நீதியைக் கற்றுக்கொள்ளான், நீதியுள்ள தேசத்திலும் அவன் அநியாயஞ்செய்து கர்த்தருடைய மகத்துவத்தைக் கவனியாதே போகிறான்."

**இப்படியாக பாவத்திற்கான தேவனுடைய தண்டனை என்பது.....மரணம் (ரோமர் 6:23) ஆகும்.**

 இந்த "மரண நிலையே".....வேதத்தின் நரகமாகும். -

முதலாம் மரணத்திற்கு உயிர்த்தெழுதல் உண்டு, ஆனால்.....இரண்டாம் மரணமானது முற்றிலுமான அழிவு அல்லது ஜீவனற்று போவதாகும்.

 இதற்கு மேலும், துன்மார்க்கருக்கு தேவன் கொடுக்கும் தண்டனை நித்திய வேதனை ஸ்தலமாகிய நரகம் என்று சந்தேகிப்பவர்களுக்கு சில வசனங்களை நாம் வாசிக்கலாம் -

 **சங்கீதம் 37:9-10**

"பொல்லாதவர்கள் அறுப்புண்டு போவார்கள், கர்த்தருக்குக் காத்திருக்கிறவர்களோ பூமியைச் சுதந்தரித்துக்கொள்வார்கள்." மீண்டும் வாசிக்கையில் -

 **சங்கீதம் 145:20**

"கர்த்தர் தம்மில் அன்புகூருகிற யாவரையும் காப்பாற்றி, துன்மார்க்கர் யாவரையும் அழிப்பார்." மேலும், மற்றொரு இடத்தில் வாசிக்கையில் -

 **சங்கீதம் 73:27**

"இதோ, உம்மைவிட்டுத் தூரமாய்ப்போகிறவர்கள் நாசமடைவார்கள், உம்மைவிட்டுச் சோரம்போகிற அனைவரையும் சங்கரிப்பீர்."

ஆம், துன்மார்க்கருக்கான தேவனுடைய தண்டனை அழிவே...மாறாக நித்திய ஆக்கினை அல்லது சித்திரவதையில் நீடித்து வைத்திருப்பது அல்ல என்பது மிகத் தெளிவாகிறது. ஆனால், இன்னும் சிலர் வேதம் நரகம் ஒரு வேதனை ஸ்தலம் என்றே வலியுருத்துகிறார்கள். இவர்களுடைய நம்பிக்கை கீழ்வரும் வசனத்தை அடிப்படையாகக் கொண்டுள்ளது -

 **வெளிப்படுத்தல் 20:10**

"மேலும் அவர்களை மோசம்போக்கின பிசாசானவன், மிருகமும் கள்ளத்தீர்க்கதரிசியுமிருக்கிற இடமாகிய அக்கினியும் கந்தகமுமான கடலிலே தள்ளப்பட்டான் அவர்கள் இரவும் பகலும் சதாகாலங்களிலும்

வாதிக்கப்படுவார்கள்."

இது "சித்திரவதை" கூற்றை நிரூபிக்க பயன்படுத்தப்படுகிறது.

ஆனால், தவறாக புரிந்து கொள்ளப்பட்ட வசனமாகும்.

ஆனால், இங்கு ஒரே ஒரு மிருகம்....ஒரு கள்ளதீர்க்கதரிசி மற்றும்....ஒரு பிசாசு பற்றி மாத்திரம் குறிப்பிடப்பட்டுள்ளதை கவனிக்கவேண்டும்.

☞ இது மனிதர்களை குறிக்கும் வசனமே அல்ல.

**பின்பு இந்த வசனங்கள் யாரை குறித்து சொல்லப்பட்டிருக்கிறது ?**

இதை குறித்த ஆழமான விளக்கத்தை பின் வரும் வகுப்புகளில் காண்போம்.  
நம்முடைய ஆராய்ச்சியை முடிக்கும் முன்பு, பொதுவாக அனைவராலும் நரகத்தை குறிப்பதாக புரிந்து கொள்ளப்படுகிற, புதிய ஏற்பாட்டில் அநேக இடங்களில் காணப்படுகிற வசனத்தை வாசிப்போம்.

**மத்தேயு 13:42**

"அவர்களை அக்கினிச் சூளையிலே போடுவார்கள், அங்கே அழுகையும் பற்கடிப்பும் உண்டாயிருக்கும்."

இந்த வார்த்தைகளை பின்வரும் வசனங்களிலும் வாசிக்கிறோம்.

மத்தேயு 8:12, 22:13, 24:51, 25:30/லுக்கா 13:28

☞ இந்த வசனங்களின் பொருள் என்ன? அல்லது எதை குறிக்கும்?

முதலில் இவை நரகத்தை குறிப்பதில்லை.....ஆனால் அடையாள பாஷையில் அடையாள

பொருள்களை கொண்டுள்ளது. மத்தேயு 13:42.

ஆம், வசனத்தின் அடையாள அர்த்தத்தை நாம் காண்போம்.

**"அக்கினிச் சூளையிலே"**

⇒ ஏசாயா 66:15,16ல் வாசிப்பது போல இது நியாயத்தீர்ப்பை குறிக்கிறது.

"இதோ தம்முடைய கோபத்தை உக்கிரமாகவும், தம்முடைய கடிந்துகொள்ளுதலை அக்கினிஜுவாலையாகவும் செலுத்தக் கத்தர் அக்கினியோடும் வருவார். பெருங்காற்றைப்போன்ற தம்முடைய இரதங்களோடும் வருவார். கத்தர் அக்கினியாலும், தமது பட்டயத்தாலும், மாம்சமான எல்லாரோடும் வழக்காடுவார், கத்தரால் கொலையுண்டவர்கள் அநேகராயிருப்பார்கள்."

ஆம், இந்த "அக்கினி சூளை" இரண்டாம் உலகத்தின் முடிவில் தீமையான அமைப்புகளை அழித்து உலகத்தை முடிவுக்கு கொண்டுவருகிற இறுதியான நியாயத்தீர்ப்பைக் குறிக்கும்.

மல்கியா 4:1 → "இதோ, சூளையைப்போல எரிகிற நாள் வரும், அப்பொழுது அகங்காரிகள் யாவரும் அக்கிரமஞ்செய்கிற யாவரும் துரும்பாயிருப்பார்கள். வரப்போகிற அந்த நாள் அவர்களைச் சுட்டெரிக்கும், அது அவர்களுக்கு வேரையும் கொப்பையும் வைக்காமற்போகும் என்று சேனைகளின் கத்தர் சொல்லுகிறார்."

மீண்டுமாக வாசிக்கையில்,

11 பேதுரு 3:10 → "கத்தருடைய நாள் இரவிலே திருடன் வருகிறவிதமாய் வரும், அப்பொழுது வானங்கள் மடமட என்று அகன்றுபோம், பூதங்கள் வெந்து உருகிப்போம், பூமியும் அதிலுள்ள கிரியைகளும் எரிந்து அழிந்துபோம்."

**"காரிருள்"**

⇒ இது உலகம் அசத்தியத்தில் நிலைத்திருக்கும் நிலையை குறிக்கும். ஏசாயா 60:2.

"இதோ, இருள் பூமியையும், காரிருள் ஜனங்களையும் மூடும்"

**"அழுகையும் பற்கடிப்பும்"**

⇒ இது பெரும் மனவருத்தத்தை குறிக்கும்.

லுக்கா 13:28 → "நீங்கள் ஆபிரகாமையும் ஈசாக்கையும்



யாக்கோபையும் சகல தீர்க்கதரிசிகளையும் தேவனுடைய ராஜ்யத்திலிருக்கிறவர்களாகவும், உங்களையோ புறம்பே தள்ளப்பட்டவர்களாகவும் காணும்போது உங்களுக்கு அழகையும் பற்கடிப்பும் அங்கே உண்டாயிருக்கும்."

இந்த வசனம் நியாயத்தீர்ப்பையும் அதின் பின்விளைவுகளையும் குறிக்கிறது. இங்கு இயேசு யூத தலைவர்களிடம் பேசுகையில், ராஜ்யத்தில் அவர்கள் ஆபிரகாம், ஈசாக்கு மற்றும் யாக்கோபு இவர்களுடன் தீர்க்கதரிசிகளையும் காண்பார்கள் என்று இவர்கள் இராஜ்யத்தின் பொறுப்புகளில் தலைமை வகிப்பார்கள் என்றும், ஆனால் அவர்களோ தங்களுடைய தலைமையை இழந்து மிகுந்த மனவருத்தத்திற்கு உள்ளாவார்கள் என்று குறிப்பிடுகிறார்.

**இறுதியாக, சகோதர சகோதிரிகளே, நரகத்தை பற்றின உண்மையை புரிந்த பின்பு, இது தேவனிடமிருந்து வரும் ஞானமான தண்டனை என்று தோன்றவில்லையா ?**

 ஆம், - "பாவத்தின் சம்பளம் மரணம்"

உண்மைதான், ஏனெனில் தேவனை பற்றியும் பாவிகளை குறித்து அவருடைய மனநிலையை பற்றி நாம் வாசிக்கும் பொழுது,

**எசேக்கியேல் 33:11 / 18:32**

"...நான் துன்மார்க்கனுடைய மரணத்தை விரும்பாமல்,

துன்மார்க்கன் தன் வழியைவிட்டுத் திரும்பிப் பிழைப்பதையே விரும்புகிறேன் என்று...."

"...மனந்திரும்புங்கள், அப்பொழுது பிழைப்பீர்கள், சாகிறவனுடைய சாவை நான் விரும்புகிறதில்லை என்று கத்தராகிய ஆண்டவர் சொல்லுகிறார்."



**ஆம், துன்மார்க்கருடைய மரணத்தில்கூட தேவன் விரும்புவதில்லை, ஏனென்றால், அவர்கள் நீதி மற்றும் ஜீவனுக்கும் மனம் திரும்புவதையே அவர் எதிர்பார்க்கிறார்.**

இப்படியாக, இன்று நரகத்தை பற்றின உண்மையை வேதத்திலிருந்து நாம் அறிந்துகொண்டோம்.

முடிவாக, சகோதர சகோதிரிகளே, உங்களிடம் நாங்கள் கேட்டுக்கொள்ளுவது - மற்றவர்களிடம் பேசும்பொழுது நரகம் இல்லை என்று சொல்லாமல் மாறாக வேதத்தில் நரகம் சொல்லப்பட்டிருப்பது உண்மைதான்,



ஆனால், வேதத்தில் சொல்லப்பட்டிருக்கும் நரகம்.....மற்ற அனைத்து மதங்களிலும்.... பெரும்பான்மையான கிறிஸ்தவர்கள் நம்புகிற நரகத்திலுமிருந்து முற்றிலும் மாறுபட்டதாக இருக்கிறது என்று சாட்சி தெரிவியுங்கள்.

**ஆம், இந்த பாடத்தில் பெற்ற சத்திய வெளிச்சத்திற்கான மகிமை என்றென்றும் தேவனுக்கே ஏற்றெடுக்கப்படுவதாக.**

— ஆமென் —